

ОПЕРАТИВНА ПРОГРАМА

за собирање и транспортирање комунален цврст отпад
од територијата на Општина Илинден
за 2015 година



Илинден, 2014 година

Јавно Комунално Претпријатие „Илинден“ - Општина Илинден

Врз основа на одредбите од Законот за управување со отпад („Службен весник на РМ" бр. 68/2004, 107/2007, 102/2008, 143/2008, 124/2010, 51/2011 и 123/2012), Законот за животната средина („Службен весник на РМ" бр. 53/2005, 81/2005, 24/2007, 159/2008, 83/2009, 48/2010, 124/2010, 51/2011, 123/2012), Законот за комунални дејности („Службен весник на РМ" 95/2012, 163/13 и 42/14) и Одлуката за комунален ред и мерки за нејзино спроведување на подрачјето Општина Илинден арх.бр.07-1891/4 од 30.06.2014 година (објавена во Службен гласник на Општина Илинден бр.6 од 03.07.2014 година), Јавното Комунално Претпријатие „Илинден" н.Илинден донесува

ПРОГРАМА

**за собирање и транспортирање на комуналниот цврст отпад
од територијата на Општина Илинден за 2015 година**

I. ВОВЕД

Јавното комунално претпријатие „Илинден" н.Илинден со изготвувањето и донесувањето на оваа програма се стреми за исполнување на две основни цели, како што се имплементацијата на законската и подзаконската регулатива од ова област (пред се Законот за управување со отпад и Законот за животна средина) и подобрување на оперативното работење, воведување на нови технологии и техники во работењето процесот на работата. За реализацијата на оваа програма ќе биде задолжен Секторот „Комунална хигиена и одржување на јавно осветлување" кој е добро организиран, има добра соработка со корисниците на услугите и со вршење на услугата за собирање и транспортирање на комуналниот цврст отпад во 2015 година целосно ќе биде покриена целокупната територија на Општина Илинден.

Кај граѓаните на нашата општина постои висока еколошка свест, тие се помалку го толерираат загадувањето на околината со отпадоци, а ефикасниот инспекциски надзор и мандатните казни би требало да ги приморат несовесните граѓани да ги почитуваат правилата за управување со цврстиот отпад на заедницата. Со ефикасното третирање на комуналниот цврст отпад, граѓаните на Општина Илинден се чекор напред во остварувањето на правото на здрава животна средина.

Идните планови на ЈКП „Илинден" н.Илинден ќе бидат насочени во насока на унапредувањето и заштитата на животната средина, воведување на нови техники и технологии во управувањето со отпадот, третман на истиот преку искористување на отпадот како секундарна суровина и енергетско гориво, намалување на количината на создавање на отпадот, негов адекватен третман, подигнување на јавната свест за значењето на овој проблем, евиденциите и мониторингот, а се со цел намалување и елиминирање на штетното влијание на овој вид на отпад врз животната средина.

Со цел исполнувањето на основните цели на Законот за управување со отпадот, ЈКП „Илинден" н.Илинден ќе продолжи со превземање на активности во насока на :

- избегнување/намалување на количеството создаден отпад
- искористување на употребливите состојки од отпадот
- одржлив развој и спречување на негативното влијание на отпадот врз животната средина, а се во интерес на заштита на здравјето на луѓето.

Исто така во функција на исполнување на наведените цели мора да се обезбеди и почитување на основното начело : создавачот на отпадот е одговорен за сопствениот создаден отпад во смисла на негово селектирање, негово намалување, штетно влијание врз животната средина и со крајна претпазливост во постапувањето од една страна. На овој начин Јавното комунално претпријатие „Илинден“ н.Илинден како давател на услугата ќе може да ги применува начелата на : универзалност на услугата, недискриминација, одржливост на услугата, квалитет и ефикасност, транспарентност, економски прифатлива цена и целосно покривање на територијата на вршење на услугата, од друга страна.

Почитувајќи го принципот / начелото - **загадувачот плаќа**, интегрираното управување со отпадот се наметнува како императив, а општината треба да има увид во вкупните количини на создаден отпад и начинот на постапување со него, при што ЈКП „Илинден“ н.Илинден е само еден од субјектите за подобрување на квалитетот на живеење во урбаната средина.

II. ОПШТ ДЕЛ

Со оваа Програма се определува и планира начинот и динамиката на собирање и транспортирање на комуналниот цврст отпад од домаќинствата на подрачјето на Општина Илинден, начинот на отстранувањето - депонирањето на комуналниот отпад, одредени дополнителни дејности и активности на ЈКП „Илинден“, организационо - техничката опременост и начинот на финансисирање. Оваа Програма е усогласена со Законските и подзаконските акти и тоа со: Законот за управување со отпад, Законот за животната средина, Законот за комунална дејност и Одлуката за комунален ред и мерки за нејзино спроведување на подрачјето на Општина Илинден.

При постапувањето со комуналниот и другите видови неопасен отпад, ЈКП „Илинден“ н.Илинден ќе се раководи според начелата за: приоритет при управување со отпадот, заштита на животната средина, претпазливост, блискост, универзалност на услугите и начелото загадувачот плаќа.

Со оваа програма се опфатени сите делови и населени места од подрачјето на Општина Илинден, а димензионирањето на нивото на услугата и динамиката на нејзино извршување претставуваат заокружена целина со почитување на урбаните, социјалните и културните навики на живеење на населението. Во зависност од бројот и видот на садовите за времено сместување на комуналниот отпад, како и почитувајќи ги претходнонаведените навики и потреби, утврдена е динамиката на собирање и транспортирање на истиот, што е исклучиво во интерес на задоволување на потребите на граѓаните, односно на корисниците на услугите.

Целокупниот собран комунален отпад, како од домаќинствата, така и од стопанските субјекти и собраниот отпад од јавно прометните површини, со специјални возила прилагодени за таа намена ќе се транспортира и депонира на санитарната депонија Дрисла.

III. ОПЕРАТИВЕН ДЕЛ

Јавното Комунално Претпријатие „Илинден“ од н.Илинден е добро организирано, стручниот кадар постојано го подобрува системот за управување со отпадот и претпријатието има добра логистика на собирање на отпадот и добра соработка со корисниците на услугите. Програмата подразбира организирано собирање и транспортирање на комуналниот отпад во една урбана средина во рамките на законската регулатива, што пак има директно влијание во зачувувањето на животната средина, гладано од аспект на санитарно и еколошко значење.

Динамиката на собирање и транспортирање на комуналниот цврст отпад од подрачјето на Општина Илинден е утврдена во зависност од :

- густината на населеноста,
- количеството на комуналниот отпад,
- структурата на комуналниот отпад,
- социјалните, културните и останатите особености и навики на граѓаните,
- инфраструктурните сообраќајни услови,
- видот и бројот на садовите за комунален отпад.

Во продолжение следи :

Преглед на динамиката на собирање на отпадот од домаќинствата во Општина Илинден , по населени места и работни денови

ред. Бр.	Населено место	Селекција/улица	Ден за собирање	Време за собирање	Динамика за собирање
1	Илинден	1,4,6,22,24, 26, 28, и 32	Понеделник	7 ⁰⁰ -12 ⁰⁰	1
2	Илинден	9, 11, 25 и 535	Вторник	7 ⁰⁰ -11 ⁰⁰	1
3	Илинден	2 , 3, 5, 7, 11, 13, 15, 23, 27	Четврток	7 ⁰⁰ - 13 ⁰⁰	1
4	Илинден	1,8 ,14 и 20	Петок	7 ⁰⁰ - 13 ⁰⁰	1
5	Марино	501, 502, 503, 504,505,507,508,509,510, 526,531	Понеделник	7 ⁰⁰ - 11 ⁰⁰	1
6	Марино	512, 512А, 512В, 513, 514, 515, 516, 517, 518, 519, 520, 521, 522,523, 532	Вторник	7 ⁰⁰ - 12 ⁰⁰	1
7	Марино	400, 403, 405, 406, 416, 408, 409, 410, 411, 412, 413, 414 , 500 и 527	Четврток	7 ⁰⁰ -11 ⁰⁰	1
8	Марино	531, 533, 536	Петок	7 ⁰⁰ -12 ⁰⁰	1
9	Кадино	н.м.Кадино	Среда	7 ⁰⁰ - 13 ⁰⁰	1
10	Мралино	н.м Мралино	Среда	7 ⁰⁰ - 13 ⁰⁰	1
11	Миладиновци	н.м Миладиновци	Среда	7 ⁰⁰ - 13 ⁰⁰	1
12	Текија	н.м Текија	Среда	7 ⁰⁰ - 13 ⁰⁰	1
13	Дељадровци	н.м Дељадровци	Среда	7 ⁰⁰ - 13 ⁰⁰	1

14	Бунарџик	н.м Бунарџик	Вторник	11 ⁰⁰ - 13 ⁰⁰	1
15	Ајватовци	н.м Ајватовци	Вторник	11 ⁰⁰ - 13 ⁰⁰	1
16	Бујковци	н.м Бујковци	Понеделник	11 ⁰⁰ - 13 ⁰⁰	1
17	Мршевци	н.м Мршевци	Понеделник	7 ³⁰ - 11 ⁰⁰	1
18	Бучинци	н.м Бучинци	Понеделник	7 ⁰⁰ - 8 ⁰⁰	1

Според последните податоци, од страна на ЈКП „Илинден“ н.Илинден со организираното подигнување на отпадот преку интегриран систем на изнесување се опфатени околу 4300 индивидуални корисници (домаќинства и викенд куќи). Отпадот од домаќинствата редовно ќе се подигнува од соодветни стандардизирани специјални садови за собирање на отпадот - пластични канти од 120 л., кои создавачите на отпадот ги изнесуваат до местата определени за таа намена, во деновите и термините определени за изнесување на сметот, како и од поставените контејнери на јавните површини во непосредна близина на стамбените објекти.

Освен на индивидуалните корисници - домаќинства, ЈКП „Илинден“ н.Илинден врши услуги и на правните субјекти (установи, претпријатија, занаетџии, дуќани, угостителски и трговски објекти и др.) кои локациски се наоѓаат во границите на подрачјето на Општина Илинден, а кои комуналниот отпад го одлагаат во постојните садови за негово времено сместување (канти од 120л и 240 л, и контејнери со зафатнина од 1,1 м³ и 5,5 м³). Динамиката на собирање на отпадот од правните субјекти се определува договорно, според нивните потреби и создаденото количество на комуналниот цврст отпад.

Целокупниот комунален цврст отпад кои ќе се собере од корисниците ќе се транспортира и депонира на санитарната депонија за комунален отпад Дрисла. Според минатите искуства, во текот на 2015 година се очекува и се планира од индивидуалните корисници - домаќинствата на територијата на Општина Илинден да се собере и да се транспортира на депонијата Дрисла комунален цврст отпад во годишно количество од 4.000 тони , а просечната планирана неделна количина на отпад изнесува 30 кг. по корисник - домаќинство. Од правните субјекти се планира да се собере комунален цврст отпад во годишно количество од 1.500 тони.

➤ Покрај основната дејност (собирање и транспорт на комунален цврст отпад), Јавното комунално претпријатие „Илинден“ извршува и одредени дополнителни дејности и активности во функција на подобрување на квалитетот на живеење во урбаната средина. Една од овие дејности претставува и чистењето на септичките јами. Бидејќи во Општината се уште постојат правни субјекти кои користат септички јами, за извршување на оваа услуга, ЈКП „Илинден“ располага со две цистерни, услугата се врши на повик, а се наплатува по метар кубен (м³), согласно утврдените цени и усвоени одлуки. Голем е бројот на индивидуални домаќинства кои не се опфатени со систем на канализациона мрежа, на кои исто така им се врши оваа услуга.

За функционалното собирање и транспортирање на комуналниот цврст отпад од подрачјето на Општина Илинден, секојдневно ќе се врши ангажирање на потребниот број возни единици за целосно собирање на комуналниот отпад, според утврдената динамика. Собирањето и транспортирањето на комуналниот отпад се врши со специјални возила за таа намена, прилагодени на поставените садови за негово времено одлагање.

ПРЕГЛЕД

на специјалните возила за собирање и транспортирање на комуналниот цврст отпад и вршење на други дополнителни дејности (чистење на јами).

Ред.бр	Вид	Марка	Тип	Парчиња	Просечна старост (год.)
1.	Камион преса	МАН	2240	1	1985 г.
2.	Подигнувач на големи контејнери	МАН	22240	1	1985 г.
3.	Подигнувач на мали контејнери	Мерцедес	МВ 800	2	2000 г.
4.	Фекална цистерна	Мерцедес	ОВ 1617 FMC	1	1985 г.
5.	Фекална цистерна	МАН	L 02	1	1996 г.
6.	Ровокопач	ИЦБ	3	1	1984 г.
7.	Товарно за смет	Мерцедес бенз	Econic LL6X2 VLA	1	1999 г.
				8	21 години

Во продолжение следи :

Преглед на организационата поставеност и потребните ресурси за вршење на работите (работна рака). Во функција на извршувањето на основната дејност (собирањето и транспортот на комуналниот отпад) , во наредниот преглед се прикажани потребните извршители од Секторот „Комунална хигиена и одржување на јавно осветлување" кои ќе биде задолжен за успешната реализација на Програмата за 2015 година:

- 1 раководител за деловни односи со правни субјекти и управување со отпад
- 1 раководител за деловни односи со физички субјекти и лице овластено за справување со кризи
- 1 раководител за возен парк и механизација и лице овластено за справување со кризи
- 10 работници за изнесување на смет и фекалии
- 1 ракувач со градежна машина
- 1 автомеханичар-автоелектричар
- 4 портири

IV. ФИНАНСИСКИ СРЕДСТВА ЗА ВРШЕЊЕ НА РАБОТИТЕ

За успешното спроведување и реализација на предметнава програма и за успешно реализирање на програмски предвидените задачи и активности, финансиски средства ќе се обезбедат од:

- надоместок за извршување на комуналната услуга за собирање и транспортирање на комуналниот и другите видови неопасен отпад од домаќинствата и од правните субјекти.

V. НАДЗОР НАД ИЗВРШУВАЊЕТО НА ПРОГРАМАТА

Надзор над извршувањето на Програмата за собирање и транспортирање на комуналниот цврст отпад од територијата на Општина Илинден за 2015 година врши надлежниот општински орган - Одделението за инспекциски надзор- Инспекторат.

Инспекциски надзор врши Одделението за инспекциски надзор-Инспекторат на Општина Илинден преку комуналниот инспектор, инспекторот за животна средина и комуналните редари.

ЈКП „ИЛИНДЕН“ н.Илинден
Директор
д-р.л.екк. Сашо Саздовски